

**விவசாய, கால்நடைகள், காணி மற்றும்
நீர்ப்பாசன அமைச்சின் கீழுள்ள நீர்ப்பாசனத்
திணைக்களத்தில் வெற்றிடம் நிலவும் பொறியியல்
உதவியாளர் சேவையின் III ஆம் தர பதவிகளுக்கு
ஆட்சேர்ப்பதற்காக நடாத்தப்படும் திறந்த போட்டிப்
பரீட்சை - 2026**

விவசாய, கால்நடைகள், காணி மற்றும் நீர்ப்பாசன அமைச்சின் கீழ் நிலவுகின்ற நீர்ப்பாசனத் திணைக்களத்தின் பொறியியல் உதவியாளர் சேவையின் தரம் III பதவிக்கு ஆட்சேர்ப்பு செய்வதற்கான திறந்த போட்டிப் பரீட்சைக்கு தகைமைகள் பூர்த்தி செய்துள்ள இலங்கைப் பிரசைகளிடமிருந்து விண்ணப்பங்கள் கோரப்படுகின்றன. இப்பரீட்சை, பரீட்சை ஆணையாளர் நாயகத்தினால் 2026, ஒற்றோபர் மாதத்தில் கொழும்பு மாவட்டத்தில் நடாத்தப்படும். இப்பரீட்சையினை பிற்போடுவதற்கு அல்லது இரத்துச் செய்வதற்கு நீர்ப்பாசன பணிப்பாளர் நாயகம் அவர்களுக்கு அதிகாரம் உண்டு.

- ❖ விண்ணப்பம் இலங்கைப் பரீட்சைத் திணைக்களத்தின் www.donets.lk என்ற இணையத்தளத்தில் “Our Services” என்பதன் கீழுள்ள “Online Applications – Recruitmen Exams/E.B.Exams” இனூடாக பிரசுரிக்கப்பட்டுள்ளதோடு, விண்ணப்பங்களை இணையவழி முறைமை (Online) ஊடாக மாத்திரம் சமர்ப்பிக்கப்படல் வேண்டும். இணையவழி முறைமை மூலம் விண்ணப்பங்கள் ஏற்றுக்கொள்ளப்படுவது 2026.06.22 ஆந் திகதி மு.ப. 9.00 மணிக்கு திறக்கப்பட்டு 2026.07.20 ஆந் திகதி இரவு 9.00 மணிக்கு முடிவடையும்.
- ❖ ஏற்கனவே, அரசாங்க / மாகாண அரசாங்க சேவையில் ஈடுபட்டுள்ள உத்தியோகத்தார்கள் விண்ணப்பத்தின் பிரதியொன்றை தமது பிரத்தியேகக் கோவையினுள் சேர்ப்பதற்காக நிறுவனத் தலைவரிடம் வழங்குதல் வேண்டும் என்பதோடு, நேர்முகப் பரீட்சைக்கு அழைக்கப்படும் போது நிறுவனத் தலைவரினால் சான்றுப்படுத்திய விண்ணப்பப் பிரதியுடன், சேவையை நிரூபிப்பதற்கான கடிதத்தையும் சமர்ப்பித்தல் வேண்டும்.

- 2.1 பரீட்சைகள் ஆணையாளர் நாயகத்தினால் நடாத்தப்படும் எழுத்து மூலப் போட்டிப் பரீட்சை மற்றும் சாதாரண நேர்முகப் பரீட்சையின் பெறுபேறுகளின் அடிப்படையில் ஆட்சேர்க்கப்படும். எழுத்து மூலப் போட்டிப் பரீட்சையில் சித்தியடைந்த விண்ணப்பதாரர்களில் மொத்தப் புள்ளிகளின் திறமைகளுக்கு இணங்க ஆட்சேர்ப்பதற்கு எதிர்பார்க்கப்படும் தொகைக்கு சமனான விண்ணப்பதாரர்களை சாதாரண நேர்முகப் பரீட்சைக்குட்படுத்தி தகுதியுடையவர்கள் தெரிவு செய்யப்படுவர்.
- 2.2 சாதாரண நேர்முகப் பரீட்சையானது விண்ணப்பதாரர்களின் உடல் ரீதியான தகுதியையும் மற்றும் சான்றுப்பத்திரங்கள் பரிசீலித்துப் பார்க்கப்படுவதோடு அதற்காக புள்ளிகள் வழங்கப்படமாட்டாது.
- 2.3 நீர்ப்பாசனப் பணிப்பாளர் நாயகம் அவர்களின் சம்மதம் பெற்றுக்கொண்ட பின்னர் பரீட்சைக்கு சமூகமளித்த அனைத்து விண்ணப்பதாரர்களுக்கும் தனிப்பட்டரீதியில் அல்லது நிகல்நிலையில் (Online) பெறுபேறுகள் வெளியிடப்படும்.
- 2.4 நேரடியாக ஆட்சேர்த்தல்
 - i. நேரடியாக ஆட்சேர்த்தலின் கீழ் ஆட்சேர்க்கப்படும் பயிலுநர்களுக்கு கோட்பாடு மற்றும் நடைமுறைப்பயிற்சியும் (Practical) உள்ளடக்கப்பட்டு நீர்ப்பாசனத் திணைக்களத்தினால் தீர்மானிக்கப்படும் ஆறு (06) மாத கால பயிற்சியின் பின்னர் நடாத்தப்படும் கோட்பாடு மற்றும் நடைமுறைப்பயிற்சி பரீட்சையில் சித்தியடையும் திறமையின் அடிப்படையில் மூப்பநிலை தீர்மானிக்கப்படும்.

ii. இந்த பயிலுநர்கள் பெற்றுக்கொண்ட ஒரு வருட களப் பயிற்சியானது நீர்ப்பாசனத் திணைக்களத்தில் வெற்றிகரமாக பெற்றிருப்பின் ஆட்சேர்ப்பிற்குப் பின்னர் பயிலுநர்கள் பெற்றுக் கொள்ள வேண்டிய ஆறு (06) மாத கால பயிற்சி காலத்திலிருந்து விடுவிக்கப்படுவதுடன் அவர்கள் அனைவரும் நடைமுறைப்பயிற்சி (Practical) பரீட்சையில் கலந்துகொள்ள வேண்டும்.

3.0 சம்பள அளவுத்திட்டம் :

பொது நிர்வாக சுற்றறிக்கை இலக்கம் 10/2025 இன் உப பிரிவு II இற்கிணங்க பதவிக்குரிய மாதாந்த சம்பள அளவுத் திட்டம் ரூ. 52250.00 – 10x800 – 11x1190 – 10x1320 -10x 1350 – ரூ. 100040.00 (MN 3 – 2025) ஆகும்.

4.0 சேவைத் தொகுதி : மேற்பார்வை முகாமைத்துவ உதவியாளர் / தொழிநுட்பம்

4.1 தரம் - III ஆம் தரம்
II ஆம் தரம்
I ஆம் தரம்
விசேட தரம்

4.2 பதவியின் தன்மை : இந்த நியமனம் நிரந்தரமானது, ஓய்வூதியமுடையது. உரிய ஓய்வூதிய திட்டம் பற்றி அரசாங்கத்தால் எதிர்வரும் காலங்களில் எடுக்கப்படும் கொள்கைத் தீர்மானங்களுக்கு உட்படுத்தல் வேண்டும். விதவைகள் அநாதை ஓய்வூதிய நிதிக்கு பங்களிப்பு நிதி அறவிடப்படும்.

5.0 சேவையில் ஈடுபடுத்துவதற்கான நிபந்தனைகளும் சேவை நிபந்தனைகளும் :

5.1. நேரடியாக ஆட்சேர்த்தலின் கீழ் ஆட்சேர்க்கப்படும் பயிலுநர்களுக்கு III ஆம் தரத்தில் பொறியியல் உதவியாளர் பதவியில் முறையான நியமனத்தைப் பெற்ற தினத்திலிருந்து 03 வருடங்கள் தகுதிகாண் காலத்திற்குட்பட்டதுடன் அக்காலப்பகுதியினுள் முதலாவது தடைத்தாண்டல் பரீட்சையில் சித்தியடைதல் வேண்டும்.

5.2. பொது நிர்வாக சுற்றறிக்கை 18/2020 இற்கிணங்க மற்றும் அதனோடு இணைந்த சுற்றறிக்கைகளுக்கிணங்க உரிய மட்டத்தில் மொழி பற்றிய உரிய திறனைப் பெறுதல் வேண்டும்.

5.3. இலங்கைச் சனநாயக சோசலிசக் குடியரசின் தாபன விதிக்கோவையின் II ஆம் அத்தியாயத்தின் 10-12 வரையான ஏற்பாடுகளுக்கும், அரசாங்க சேவை ஆணைக்குழுவின் சேவைத்திட்டத்தின்

ஒழுங்குகளுக்கும், திணைக்களத்தின் ஏனைய கட்டளைகளுக்கும் இந்நியமனம் உட்பட்டதாகும்.

5.4. தெரிவு செய்யப்படும் விண்ணப்பதாரர்கள் தீவின் எந்த பிரதேசத்திலும் சேவையாற்றுவதற்கு முடியுமாக இருத்தல் வேண்டும்.

6.0 வயதெல்லை :

விண்ணப்பங்கள் பொறுப்பேற்கும் இறுதித்தினத்திற்கு வயது 18 இற்குக் குறையாமலும் 30 இற்கு அதிகமாகாமலும் இருக்க வேண்டும்.

7.0 தேவையான தகைமைகள் :

7.1. கல்வித் தகைமைகள் :

7.1.1. கல்விப் பொதுத்தராதரப் பத்திர (சாதாரண தர) ப் பரீட்சையில் சிங்களம்/ தமிழ் /ஆங்கில மொழி, கணிதம், விஞ்ஞானம் மற்றும் வேறு ஏதாவது ஒரு பாடத்தில் திறமைச் சித்தியுடன் ஒரே அமர்வில் ஆறு (06) பாடங்களில் சித்தியடைந்திருத்தல்

அத்துடன்

பழைய பாடத்திட்டத்திற்கமைவாக கல்விப் பொதுத்தராதரப் பத்திர (உயர்தர)ப் பரீட்சையில் பௌதீக விஞ்ஞான / தூய கணிதம்/ பிரயோகக் கணிதம் மற்றும் இரசாயனவியல் விஞ்ஞானம் துறைக்குரிய பாடங்களில் ஒரே அமர்வில் சித்தியடைந்திருத்தல்.

அல்லது

புதிய பாடத்திட்டத்திற்கமைவாக கல்விப் பொதுத்தராதரப் பத்திர (உயர்தர)ப் பரீட்சையில் உயர் கணிதம் (Higher Mathematics) அல்லது / இணைந்த கணிதம், பௌதீக விஞ்ஞானம் மற்றும் இரசாயனவியல் விஞ்ஞானம் ஆகிய பாடங்களில் (03) ஒரே அமர்வில் சித்தியடைந்திருத்தல்.

7.2 தொழில்சார் தகைமைகள் :

I. கல்கழுவ, கொத்மலை நீர்ப்பாசன நீர்ப்பாசன பயிற்சி நிறுவகமொன்றில் நீர்ப்பாசன பொறியியல் டிப்ளோமா கற்கை நெறியை மேற்கொண்டு சான்றிதழ் பெற்றிருத்தல்.

அல்லது

II. மொரட்டுவை கட்டுபெத்த பல்கலைக்கழகத்தில் தேசிய தொழில்நுட்பவியல் (சிவில் பொறியியல்) டிப்ளோமா கற்கை நெறியை மேற்கொண்டு சான்றிதழ் பெற்றிருத்தல்.

அல்லது

III. மட்டக்குளிய இலங்கை உயர் தொழில்நுட்ப நிறுவனத்தினால் நடாத்தப்படும் உயர் தேசிய பொறியியல் டிப்ளோமா(சிவில் பொறியியல்) கற்கை நெறியை மேற்கொண்டு சான்றிதழ் பெற்றிருத்தல்.

அல்லது

IV. கட்டுநாயக்க பொறியியல் தொழில்நுட்ப நிறுவனத்தினால் நடாத்தப்படும் பொறியியல் டிப்ளோமா(சிவில் பொறியியல்) கற்கை நெறியை மேற்கொண்டு சான்றிதழ் பெற்றிருத்தல்.

அல்லது

V. இலங்கைத் திறந்த பல்கலைக்கழகத்தினால் நடாத்தப்படும் தொழில்நுட்ப டிப்ளோமா (சிவில் பொறியியல்) கற்கை நெறியை மேற்கொண்டு சான்றிதழ் பெற்றிருத்தல்.

அல்லது

VI. பல்கலைக்கழக மானிய ஆணைக்குழுவினால் அல்லது மூன்றாம் நிலைக்கல்வி ஆணைக் குழுவினால் வழங்கப்படும் மேலே குறிப்பிடப்பட்டுள்ள கற்கை நெறிகளுக்கு சமமான கற்கை நெறியை மேற்கொண்டு சான்றிதழ் பெற்றிருத்தல்.

இந்த கற்கை நெறி (NVQ) 06 ஆந் மட்டத்தின் இருத்தல் வேண்டும்.

கற்கை நெறியைப் பூர்த்தி செய்திருந்த போதும் சான்றிதழ்கள் பெற்றுக்கொள்ளாததுள்ள விண்ணப்பதாரர்களும் விண்ணப்பிக்க முடியும் என்பதோடு அவர்கள் அந்த சான்றிதழ்களை நேர்முகப் பரீட்சையில் சமர்ப்பித்தல் கட்டாயமாகும். இருப்பினும் சான்றிதழினை அமூல்படுத்தும் திகதியானது விண்ணப்பங்களைக் கோரும் இறுதித் தினத்திற்கு முன்னதாக இருத்தல் வேண்டும்.

7.3 தேகாரோக்கிய தகைமைகள் :

அனைத்து விண்ணப்பதாரர்களும் இலங்கையில் எப்பிரதேசத்திலும் சேவைபுரிவதற்கும், பதவிக்குரிய கடமைகளை நிறைவேற்றுவதற்கும் தேவையான உடல் மற்றும் உள ரீதியாக தகுதியுடையவராக இருத்தல் வேண்டும்.

7.4 ஏனைய தகைமைகள்:

- I. இலங்கைப் பிரசையாக இருத்தல் வேண்டும்.
- II. விண்ணப்பதாரர் சிறந்த நன்னடத்தையுடையவராக இருத்தல் வேண்டும்.
- III. ஏதேனும் ஒரு மதத்திற்குரிய மதப் போதகர் எனவும் இப்பரீட்சையில் தோற்றுவதற்கு தகைமைப் பெற்றவர்கள் அல்ல.
- IV. சேவைக்கு ஆட்சேர்ப்பதற்கான போட்டிப் பரீட்சைக்கு விண்ணப்பிப்பதற்குத் தேவையான தகைமைகளைப் பூர்த்தி செய்துள்ளதாக ஏற்றுக்கொள்ளப்படுவது விண்ணப்பதாரர் உரிய அனைத்துத் தகைமைகள் மற்றும் குறிப்பிட்ட வயதெல்லை விண்ணப்பங்கள் கோரப்படும் அறிவித்தலில் குறிப்பிட்டுள்ள தினத்திற்கு அனைத்து விதத்திலும் பூரணப்படுத்தப்பட்டிருந்தால் மட்டுமே ஆகும்.

8.0 பரீட்சையின் செயற்திட்டம் :

இப்பரீட்சையானது பல்துறை வினாக்களைக்கொண்ட வினாப்பத்திரம் என்பதுடன் இப்பரீட்சை சிங்களம், தமிழ் மற்றும் ஆங்கில மொழிகளில் நடாத்தப்படுவதோடு விண்ணப்பிக்கும் மொழி பின்னர் மாற்றுவதற்கு இடமளிக்கப்படமாட்டாது.

வினாப்பத்திரம் / பாடப்பரப்பு	காலம்	புள்ளிகள்	சித்தியடையும் புள்ளிகள்
1. நுண்ணறிவுப் பரீட்சை	ஒரு (01) மணித்தியாலம்	100	40

8.1 பரீட்சைக்கான பாடப்பரப்பு :

வினாப்பத்திரத்தின் பெயர்	பாடப்பரப்பு
நுண்ணறிவுப் பரீட்சை	விண்ணப்பதாரரின் தர்க்க ரீதியான மற்றும் தீர்மானித்தல் ரீதியான சிந்தனை மற்றும் அவரது தீர்மானம் எடுக்கும் திறமை

9.0 விண்ணப்பிக்கும் முறை :

9.1. இணையவழி (Online) பரீட்சைக்கு விண்ணப்பிக்கும் போது ஆங்கில மொழியில் மாத்திரம் பூரணப்படுத்துதல் வேண்டும். விண்ணப்பதாரியினால் இணையவழி ஊடாக அனுப்பப்படும் மென்பிரதி மற்றும்

සෙල්ලුපடியාදුම විண்ணප්පදිවම උන තිணෙකුලත්තිනාල් පොරුප්පෙර්කප්පද්දතා/ පොරුප්පෙර්කප්පද්දවිල්ලෙ උන தொகுதியினுள் பிரவேசிப்பதற்குப் பயன்படுத்திய கையடக்கத் தொலைபேசி இலக்கத்திற்கு குறுஞ் செய்தி (SMS) ஊடாக அல்லது மின்னஞ்சல் (e-mail) ஊடாக அறியத்தரப்படும். இணையவழி விண்ணப்பத்தை பூரணப்படுத்துவதற்கு முன்னர் பரீட்சைக்கு விண்ணப்பிப்பதற்காக தயாரிக்கப் பட்டுள்ள அறிவுறுத்தல் பத்திரம் (Instructions) இணைப் பதிவிறக்கம் செய்து கொள்ளுங்கள். விண்ணப்பத்தை நிரப்பும் போது அவ் வறிவுறுத்தல்களை கட்டாயமாக பின்பற்றவும். விண்ணப்பப்படிவத்தின் அச்சுப் பிரதியைப் பெற்றதன் பின்னர் அதில் மேற்கொள்ளப்பட்டுள்ள ஏதேனும் ஒரு திருத்தம் செல்லுபடியாகும் ஒரு திருத்தமாக கருத்திற் கொள்ளப்பட மாட்டாது முழுமைப்படுத்தாத விண்ணப்பங்கள் எவ்வித அறிவித்தலுமின்றி நிராகரிப்படும்.

9.2. விண்ணப்பதாரி பரீட்சை அனுமதிப் பத்திரத்தின் தமது ஒப்பத்தை சான்றுப்படுத்திக் கொள்ள வேண்டும் என்பதோடு, பரீட்சை தினத்தில் மண்டப பொறுப்பாளரிடம் சமர்ப்பிக்கப்பட வேண்டியது அவ்வாறு ஒப்பத்தை சான்றுப்படுத்திய அனுமதி அட்டையாகும். ஒப்பத்தை சான்றுப்படுத்திக் கொள்ளாத அனுமதி அட்டையைக் கொண்ட பரீட்சார்த்திகள் பரீட்சைக்குத் தோற்றுவதற்கு அனுமதிக்கப்பட மாட்டார்கள்.

9.3. வர்த்தமானி அறிவித்தலில் குறிப்பிடப்பட்டுள்ள தகைமைகளைப் பூர்த்தி செய்துள்ளவர்கள் மாத்திரம் விண்ணப்பித்துள்ளார்கள் என்ற யூகத்தின் அடிப்படையில் விண்ணப்பங்கள் ஏற்றுக்கொள்ளப்படும் இறுதித் திகதிக்கு அல்லது அத்திகதிக்கு முன்னர் குறித்த பரீட்சைக் கட்டணம், சரியாக பூரணப்படுத்தப்பட்ட விண்ணப்பங்களை அனுப்பியுள்ள விண்ணப்பதாரிகளுக்கு பரீட்சைகள் ஆணையாளர் நாயகத்தினால் பரீட்சைக்கான அனுமதிப் பத்திரம் இணையவழி ஊடாக மாத்திரம் அனுப்பி வைக்கப்படும். பரீட்சைக்கான அனுமதிப் பத்திரம் அனுப்பப்பட்டவுடன் இலங்கைப் பரீட்சைகள் திணைக்களத்தினால் அது பற்றி குறிப்பிட்டு இணையத்தளத்தில் அறிவித்தல் ஒன்றின் மூலம் விண்ணப்பதாரிகளுக்கு குறுஞ்செய்தியொன்றின் மூலம் அறிவித்தல் வழங்கப்படும். தமது அனுமதிப் பத்திரத்தைப் பெறாத பரீட்சார்த்தியாயின் அறிவித்தலில் குறிப்பிடப்பட்டுள்ளவாறு அதுபற்றி இலங்கைப் பரீட்சைகள் திணைக்களத்தின் தாபன பரீட்சைகள் அமைப்புப் பிரிவிடம் விசாரித்தல் வேண்டும். அவ்வாறு விசாரிக்கும் போது விண்ணப்பதாரி தான் விண்ணப்பித்துள்ள

பரீட்சையின் பெயர், விண்ணப்பதாரியின் முழுப் பெயர், தேசிய ஆளடையாள அட்டை இலக்கம் மற்றும் முகவரியை நேர்த்தியாக குறிப்பிடுதல் வேண்டும். விண்ணப்பதாரி கொழும்புக்கு வெளியே வசிப்பவராயின், அவ்விபரங்களுடன் கோரிக்கைக் கடிதமொன்றினை அறிவித்தலில் குறிப்பிடப்பட்டுள்ள மின்னஞ்சல் முகவரிக்கு அனுப்பி வைத்து விசாரிப்பது மிகவும் பயனுள்ளதாக அமையும். அவ்வாறு விசாரிக்கும் போது பரீட்சைகள் திணைக்களத்தினால் கோரி நிற்கும் ஏதேனும் ஒரு தகவலை உறுதிப்படுத்துவதற்காக விண்ணப்பதாரியினால் தம்வசம் வைத்துக் கொண்டுள்ள விண்ணப்பப்படிவத்தின் பிரதி, பரீட்சைக் கட்டணம் செலுத்திய பற்றுச்சீட்டின் பிரதி வைத்திருப்பது பிரயோசனமாக அமையும்.

9.4. பரீட்சார்த்தி ஒருவருக்கு பரீட்சை அனுமதிப் பத்திரம் வழங்குதல், பரீட்சைக்கு தோற்றுவதற்காக அல்லது பதவியில் அமர்த்துவதற்கு தகுதிகளைப் பூர்த்தி செய்துள்ளார் என்பதற்கான அங்கீகாரமாக கருத்திற் கொள்ளப்பட மாட்டாது.

9.5. அனுமதிப்பத்திரத்தைப் பரீட்சித்துப் பார்த்து திருத்தங்கள் செய்ய வேண்டியதாக ஏதேனும் இருந்தால் பரீட்சைகள் திணைக்களத்துடன் தொடர்பு கொண்டு விண்ணப்பத்திற்கு ஏற்ப குறித்த திருத்தங்களை மேற்கொள்ளல் வேண்டும். பரீட்சை மண்டபத்தில் திருத்தத்திற்காக மேற்கொள்ளப்படும் கோரிக்கைகள் நிராகரிக்கப்படும்.

9.6. சகல விண்ணப்பதாரிகளும் இவ் வர்த்தமானி அறிவித்தலில் குறிப்பிடப்பட்டுள்ள பொது பரீட்சை சட்டதிட்டங்களுக்கு அமைய நடவடிக்கை எடுப்பது குறித்து இணங்கியொழுகுதல் வேண்டும்.

10. பரீட்சைக் கட்டணம் :

❖ பரீட்சைக் கட்டணம் ரூபா 1200.00 ஆகும். பரீட்சைக் கட்டணம் செலுத்தும் போது இணையவழியின் ஊடாக வழங்கப்படுகின்ற பின்வரும் கட்டண செலுத்துகை முறைக்கு ஏற்ப மாத்திரமே செலுத்தப்படுதல் வேண்டும்

- எந்தவொரு வங்கிக் கடன் அட்டையின் மூலம் (Any Bank Credit Card)
- இணையவழி செலுத்துகை வசதியுடன் கூடிய எந்த வொரு வங்கி பற்று அட்டையின் மூலம் (Any Bank Debit Card with the Facility of Internet Transactions)
- இலங்கை வங்கி ஆன்லைன் வங்கி முறை மூலம் (Online Banking Method of Bank of Ceylon)
- எந்தவொரு இலங்கை வங்கிக் கிளையின் மூலம் (Any Branch of the Bank of Ceylon)

குறிப்பு :

- (அ) மேற்படி முறைமை மூலம் கட்டணம் செலுத்தப்படும் விதம் குறித்த அறிவுறுத்தல்கள் இணையத்தளத்தில் பரீட்சைக்கு உரித்தான தொழில்நுட்ப ஆலோசனை என்பதன் கீழ் வெளியிடப்பட்டுள்ளது.
- (ஆ) கட்டணம் கிடைக்கப்பெற்றதாக குறுஞ்செய்தி (SM S) ஊடாக அல்லது மின்னஞ்சல் செய்தி மூலம் அல்லது அறிவிக்கப்படும். பரீட்சை கட்டணத்திற்கான முழுத் தொகையையும் செலுத்துதல் வேண்டும் என்பதோடு பரீட்சைக் கட்டணம் குறைவாக அல்லது கூடுதலாக செலுத்தப்பட்டுள்ள விண்ணப்பங்கள் நிராகரிக்கப்படும். மேற்குறிப்பிட்ட கட்டண செலுத்துகை முறை மூலம் பரீட்சைக் கட்டணம் செலுத்தும் போது ஏற்படுகின்ற கோளாறுகள் தொடர்பில் இலங்கை பரீட்சைகள் திணைக்களம் பொறுப்புக்கூற மாட்டாது.
- (இ) பரீட்சைக்கு செலுத்தப்படும் தொகை எவ்விதக் காரணமும் இன்றி மீள செலுத்தவோ அல்லது மற்றொரு பரீட்சைக்கு மாற்றப்படவோ மாட்டாது.

11. பரீட்சார்த்தியின் ஆளடையாளம் :

- 11.1. பரீட்சார்த்தி / பரீட்சார்த்திகள் பரீட்சை மண்டபத்தினுள் தான் தோற்றும் சகல பாடங்களுக்கும் பரீட்சை மண்டபப் பொறுப்பாளர் திருப்தியுறும் வகையில் தனது ஆளடையாளத்தை நிரூபித்தல் வேண்டும். அதற்காக பின்வருவனவற்றுள் ஏதேனுமொரு ஆவணம் மாத்திரம் செல்லுபடியாகும் :
- தேசிய ஆளடையாள அட்டை ;
 - செல்லுபடியாகும் கடவுச் சீட்டு ;
 - செல்லுபடியாகும் சாரதி அனுமதிப்பத்திரம்.

அவ்வாறே, பரீட்சார்த்தியின் ஆளடையாளத்தை உறுதிப்படுத்த முடியுமான வகையில் தங்களது முகம் மற்றும் இலத்திரனியல் தொடர்பாடல் சாதனங்கள் அணியப்படவில்லை என்று உறுதிப்படுத்த முடியுமான வகையில் இரு காதுகளையும் மறைக்காது பரீட்சை மண்டபத்தினுள் பிரவேசிக்க வேண்டும். அதேபோன்று ஆளடையாளத்தை சான்றுப்படுத்துவதற்கு நிராகரிக்கும் விண்ணப்பதாரி பரீட்சை மண்டபத்தினுள் நுழைவதற்கு அனுமதிக்கப்பட மாட்டார்கள். மேலும் பரீட்சை மண்டபத்தினுள் நுழைந்தது முதல் அதிலிருந்து வெளியேறும் வரை பரீட்சை அதிகாரிகளுக்கு விண்ணப்பதாரியை அடையாளங்காண முடியுமான வகையில் முகம் மற்றும் இரு காதுகளையும் மறைக்காதிருத்தல் வேண்டும்.

12. போலியான தகவல்களுக்கான தண்டனை :

- 12.1. எவரேனும் ஒரு பரீட்சார்த்திக்கு தேவையான தகைமைகள் இல்லை எனத் தெரியவருமிடத்து பரீட்சைக்கு முன்னரோ, பரீட்சையின் போதோ

அல்லது பரீட்சையின் பின்னரோ எச்சந்தர்ப்பத்திலும் அவரது பரீட்சார்த்தத்தன்மையை இரத்துச் செய்வதற்கு நடவடிக்கை எடுக்கப்படும். பரீட்சார்த்தியினால் சமர்ப்பிக்கப்பட்டுள்ள ஏதேனுமொரு விடயம் போலியானது என தெரிந்து கொண்டு சமர்ப்பிக்கப்பட்டிருப்பதாக அறியவந்தால், அவ்வாறில்லையெனில், ஏதேனும் முக்கியமான தகவலை அவர் வேண்டுமென்றே மறைத்திருந்தால் அவரை அரசாங்க சேவையிலிருந்து பதவி நீக்கம் செய்வதற்குரிய நடவடிக்கையும் எடுக்கப்படும்.

13. பொதுவான விடயங்கள்:

- 13.1. பரீட்சை நடாத்துதல் தொடர்பில் பரீட்சைகள் ஆணையாளர் நாயகத்தினால் விதிக்கப்படும் சட்டதிட்டங்களுக்கு பரீட்சார்த்திகள் கட்டுப்பட்டு நடத்தல் வேண்டும். இச்சட்ட திட்டங்களை மீறினால் பரீட்சைகள் ஆணையாளர் நாயகத்தினால் விதிக்கப்படும் தண்டனைக்கு அவர் ஆளாக நேரிடும். பரீட்சை பெறுபேறுகளை வெளியிடல் தொடர்பில் பரீட்சைகள் ஆணையாளர் நாயகத்தின் தீர்மானம் இறுதித் தீர்மானமாகும்.
- 13.2. நியமிப்பு அதிகாரியால் பெறுபேறு வெளியிடுவதற்குப் பொருத்தமான திகதியறிவிக்கப்பட்ட பின்னர் எழுத்து மூலப் பரீட்சையில் ஒவ்வொரு பாடத்திலும் பெற்றுக்கொண்ட புள்ளிகள்/மொத்தப் புள்ளிகள் என்பவற்றைக் குறிப்பிட்டு பெறுபேறானது பரீட்சையில் பங்குபற்றிய சகல விண்ணப்பதாரர்களுக்கும் தபால் மூலம் அல்லது www.results.exams.gov.lk என்ற வளைத்தளத்தினூடாக வெளியிடுவதற்கு இலங்கைப் பரீட்சைகள் திணைக்களத்தினால் நடவடிக்கை எடுக்கப்படும்.
- 13.3 இங்கு குறிப்பிடப்படாத ஏதேனுமொரு விடயம் காணப்படின் அது பற்றியும் இந்த வெற்றிடங்களை நிரப்புவது பற்றியும் அரசாங்க சேவை ஆணைக்குழு மற்றும் நீர்ப்பாசன பணிப்பாளர் நாயகத்தினால் முடிவெடுக்கப்படும்.
- 13.4 சிங்களம், தமிழ் மற்றும் ஆங்கில மொழிகளில் வெளியிடப்படும் இவ்விதித்தலில் மொழிப் பதங்களுக்கிடையே ஏதேனும் பொருத்தப் பாடினமை மற்றும் ஒவ்வாமை இருப்பின் அவ்வாறான சந்தர்ப்பங்களில் சிங்கள மொழி மூலமே சரியானது எனக்கருதி நடவடிக்கை எடுக்கப்படும்.

கலாநிதி எந்திரி. கித்சிரி வெலிகேபொலகே,
நீர்ப்பாசனப் பணிப்பாளர் நாயகம்.

நீர்ப்பாசனத் திணைக்களம்,
கொழும்பு 07,
2026, யூன் 11.

06-258